

## இலங்கை தேசிய பொறியியல் ஆராய்ச்சி மற்றும் அபிவிருத்தி நிலையம் 2013

இலங்கை தேசிய பொறியியல் ஆராய்ச்சி மற்றும் அபிவிருத்தி நிலையத்தின் 2013 திசெம்பர் 31 இல் உள்ளவாறான நிதிநிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசோட்டக் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக் கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1957 இன் 49 ஆம் இலக்க அரசாங்க தொழில்நுட்பக் கூட்டுத்தாபன அதிகாரச்சட்டத்தின் 2 ஆம் பிரிவின் 1 ஆம் உப பிரிவு மற்றும் 1974 ஆகஸ்ட் 14 ஆந் திகதிய 124/6 ஆம் இலக்க அதி விஷேட வர்த்தமானியுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் நிலையத்தின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

### 1.2 நிதிக் கூற்றுக்களுக்கான முகாமைத்துவத்தின் பொறுப்பு

இந் நிதிக் கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமான உள்ளகக் கட்டுப்பாடுகளைத் தீர்மானித்தல் மற்றும் அமுல்படுத்துதல் முகாமைத்துவத்தின் பொறுப்பாகும்.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக் கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக் கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக் கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக் கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிலையத்தின் நிதிக் கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிலையத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக் கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

## 2. நிதிக்கூற்றுக்கள்

### 2.1 அபிப்பிராயம்

இந் நிதிக்கூற்றுக்களானவை, இலங்கை தேசிய பொறியியல் ஆராய்ச்சி மற்றும் அபிவிருத்தி நிலையத்தின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

### 2.2 நிதிக்கூற்றுக்கள் மீதான கருத்துரைகள்

#### 2.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2009-2011 காலப்பகுதியின் போது நிலையத்திற்குக் கிடைத்த 70 மின் குமிழ்களுக்காக பரிசோதனைக் கட்டணம் அறவிடப்படாமல் பரிசோதனை அறிக்கை விநியோகிக்கப்பட்டிருந்தது. இதற்காக நிலையத்திற்கு அறவிடவேண்டிய ரூபா 633,288 தொகையான பரிசோதனைக் கட்டணம் அந்தந்த வருடங்களின் வருமானம் மற்றும் அறவிட வேண்டிய கட்டணமாக (கடன்பட்டோராக) கணக்கு வைக்கப்பட்டிருக்கவில்லை.

(ஆ) ரூபா 1,765,179 பெறுமதியான நூதனசாலை பொருட்கள் மீளாய்வாண்டின் போது ஆதனங்கள், பொறியும் உபகரணமுமாக கணக்கு வைக்கப்பட்டிருந்ததுடன் அதன் பிரகாரம் நூதனசாலைப் பொருட்கள் அந்த அளவினால் குறைவாகவும் ஆதனங்கள், பொறியும் உபகரணமும் அந்த அளவினால் அதிகரித்தும் கணக்கு வைக்கப்பட்டிருந்தன.

(இ) மூலதன மானியங்களுக்குரிய பெறுமானத்தேய்வு ரூபா 60,585,395 ஆக இருந்த போதிலும் ரூபா 60,354,983 தொகையாகக் கணக்கு வைக்கப்பட்டமையினால் மீளாய்வாண்டின் நட்டம் ரூபா 230,412 தொகை அதிகரித்துக் காண்பிக்கப்பட்டிருந்தது.

#### 2.2.2 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2013 திசெம்பர் 31 ஆந் திகதியில் உள்ளவாறு 21 வியாபார மற்றும் ஏனைய கடன்பட்டோர் கணக்குகளின் ஒன்றுசேர்ந்த ரூபா 17,000,942 தொகையான கடன்பட்டோர் மீதியில் 1 வருடத்திற்கும் 3 வருடங்களுக்கும் இடையேயான கடன்பட்டோர் மீதி ரூபா 49,542 தொகை மற்றும் 8 வருடங்களுக்கு மேற்பட்ட கடன்பட்டோர் மீதி ரூபா 1,229,722 தொகையும் காணப்பட்டது.

(ஆ) ரூபா 2,842,276 கூட்டுத்தொகையான வியாபாரக் கடன்கொடுத்தோர் மீதியில் ரூபா 252,160 தொகை 05 வருடங்களுக்கு மேற்பட்ட காலமாகவும் ரூபா 198,812 தொகை 02 வருடங்களுக்கு மேற்பட்ட காலமாகவும் தீர்க்கப்பட்டிருக்கவில்லை.

2.2.3 போதியளவான அதிகார பலத்தினால் உறுதிப்படுத்தப்படாத கொடுக்கல் வாங்கல்கள்

2012 மே 22 மற்றும் 2013 மே 22 ஆந் திகதிய பணிப்பாளர் சபைத் தீர்மானத்தின் அடிப்படையில் 2012 ஆம் ஆண்டு தொடக்கம் வணிக செயற்திட்ட இலாபத்தில் ஊக்குவிப்புப்படி செலுத்துவதற்காக ஊக்குவிப்புப்படி உத்தேசத்திட்டம் அறிமுகப்படுத்தப்பட்டிருந்ததுடன் அதற்காக முகாமைத்துவ சேவைகள் திணைக்களத்தின் அங்கீகாரம் பெறப்பட்டிருக்கவில்லை. மீளாய்வாண்டின் போது வணிக செயற்திட்ட இலாபத்தில் ரூபா 5,029,560 தொகையும் முன்னைய ஆண்டின் போது ரூபா 3,340,442 தொகையும் ஊக்குவிப்புப் படிக்காகச் செலவிடப்பட்டிருந்தது. முன்னைய ஆண்டிற்கு ஒப்பாக 50 சதவீதத்தினால் மீளாய்வாண்டில் ஊக்குவிப்புப் படியாக செலவிடப்பட்ட தொகை அதிகரித்திருந்ததுடன் அதற்கு மீளாய்வாண்டின் போது அனேகமான வணிக செயற்திட்டங்களிலிருந்து இலாபம் பெறப்பட்டமை காரணமாக இருந்ததாக தலைவரினால் கணக்காய்விற்கு அறிவிக்கப்பட்டிருந்தது.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள்,  
பிரமாணங்களுடனான தொடர்பு

இணங்காமைகள்

(அ) இலங்கை சனநாயக  
சோசலிசக் குடியரசின்  
நிதிப்பிரமாணம்

நிதிப்பிரமாணம் 104, 105, 106,  
110

முன்னைய ஆண்டில் 04 வாகனங்களுக்கு ஏற்பட்ட ரூபா 239,694 கூட்டுத்தொகையானதும் மீளாய்வாண்டின் போது 03 வாகனங்களுக்கு ஏற்பட்ட ரூபா 138,422 கூட்டுத்தொகையான விபத்துக்களும், பண்டாரநாயக்க ரூபகார்த்த சர்வதேச மாநாட்டு மண்டபத்தில் நடைபெற்ற “சஹசக் நிமவும்” கண்காட்சியின் போது நிலையத்தின் சொத்துக்களுக்கு ஏற்பட்ட ரூபா 277,095 தொகையான தீ இழப்பு தொடர்பாகவும் நிதிப்பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை.

(ஆ) 1971 இன் 38 ஆம் இலக்க  
நிதி அதிகாரச்சட்டத்தின் 8(II)  
ஆம் பிரிவு, 2004 யூன் 29 ஆந்  
திகதிய பீஈஐ/25 ஆம் இலக்க  
பொது நிதிச் சுற்றுநிருபம்  
மற்றும் 2006 யூன் 27 ஆந்  
திகதிய பீஎப்/பீஈ/9 ஆம் இலக்க  
பொது நிதிச் சுற்றுநிருபம்

கௌரவ நிதியமைச்சரினதும் உரிய அமைச்சரினதும் அங்கீகாரமின்றி ரூபா 207,000 தொகை நிலையான வைப்புக்களிலும் ரூபா 66,934,804 தொகை அரசாங்க வங்கியொன்றில் ஏழுநாள் அழைப்பு வைப்புக்களிலும் முதலீடு செய்யப்பட்டிருந்தன.

(இ) 2006 செப்டெம்பர் 27 ஆந்  
திகதிய பீஈஐ/40 ஆம் இலக்க  
பொது முயற்சிகள் சுற்றுநிருபம்

அரசாங்கத்தின் அமைச்சுக்கள், திணைக்களங்களுக்கு வழங்கப்பட்ட பொது நிருவாகச் சுற்றறிக்கை அரசாங்க கூட்டுத்தாபனங்கள் மற்றும் சபைகளுக்கு உரித்தாக்க முடியாதிருந்த போதிலும் 2011 திசெம்பர் 11 ஆந்திகதிய 28/2011 ஆம் இலக்க பொது நிருவாகச் சுற்றறிக்கையை அடிப்படையாகக் கொண்டு 2013 செப்டெம்பர் 25 ஆந் திகதிய பணிப்பாளர் சபைத் தீர்மானத்தின் அடிப்படையில் இலங்கை

பொறியியலாளர் சேவைக்கு செலுத்தப்படுகின்ற ரூபா 15,000 தொகையான மாதாந்த படி நிலையத்தின் 40 பொறியியலாளர்களுக்கு ரூபா 600,000 கூட்டுத்தொகை செலுத்தப்பட்டிருந்தது. 2013 ஆம் ஆண்டிற்குரிய படிக்களைச் செலுத்துவதற்காக நிலையத்தின் வணிக செயற்திட்ட இலாபம் பயன்படுத்தப்பட்டிருந்த போதிலும் அதற்காக திறைசேரியின் அங்கீகாரமோ அல்லது பாதிட்டின் மூலம் நிதியேற்பாடோ மேற்கொள்ளப்பட்டிருக்க வில்லை.

(ஈ) 2009 நவம்பர் 13 ஆந் திகதிய 438(2) ஆம் இலக்க பொது நிதிச் சுற்றுநிருபம் மற்றும் நிதிப் பிரமாணம் 756, 757 மற்றும் 771

(i) அகற்றப்பட வேண்டிய ரூபா 1,104,447 பெறுமதியான இருப்புக்கள் அகற்றப்பட்டிருக்க வில்லை.

(ii) பொருட்கள்/ சொத்துக்கள் பௌதீக ரீதியில் பரிசோதனை செய்யப்பட்டு பொருட் பதிவேட்டுப் புத்தகத்தின் பிரகாரம் மீதி, பௌதீக மீதி, மிகை, பற்றாக்குறை என்பவற்றை உள்ளடக்கிய முழுமையான அறிக்கை சமர்ப்பிக்கப்பட வேண்டியிருந்த போதிலும் ரூபா 427,191,173 தொகையான நிலையான சொத்துக்கள் தொடர்பாக பொருள் பற்றாக்குறை, இழப்புக்குள்ளான இருப்புக்களை உள்ளடக்கிய அறிக்கை மாத்திரமே சமர்ப்பிக்கப்பட்டிருந்தது.

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2013 திசெம்பர் 31 ஆந் திகதியில் முடிவடைந்த ஆண்டிற்காக நிலையத்தின் செயற்பாட்டு நடவடிக்கைகளின் விளைவுகள் ரூபா 29,621,795 பற்றாக்குறைவாக இருந்ததுடன் முன்னைய ஆண்டிற்காக அதற்கு நேரொத்த பற்றாக்குறை ரூபா 24,846,134 ஆக இருந்தது. அதன் பிரகாரம் மீளாய்வாண்டின் நிதி விளைவுகள் ரூபா 4,775,661 இனால் வீழ்ச்சியடைந்தமைக்கு நிருவாகச் செலவினம் ரூபா 28,231,334 இனால் அதிகரித்தமை பிரதானமாகத் தாக்கமளித்திருந்தது.

### 4. செயற்பாட்டு மீளாய்வு

#### 4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) நிறுவனத்தினால் சமர்ப்பிக்கப்பட்ட தகவல்களின் பிரகாரம் 2009 - 2013 வரையான 05 வருட காலப்பகுதியின் போது நிலையத்தின் ஆராய்ச்சி செயற்திட்டம் தொடர்பான தகவல்கள் கீழே காண்பிக்கப்படுகின்றன.

விபரம்	ஆண்டு					மொத்தம்
	2013	2012	2011	2010	2009	
ஆரம்பிக்கப்பட்ட ஆராய்ச்சிகள்	08	18	16	14	09	65
பூர்த்திசெய்யப்பட்ட ஆராய்ச்சிகள்	-	13	15	11	07	46
கைவிடப்பட்ட ஆராய்ச்சிகள்	-	01	-	02	06	09

வெற்றியளிக்காத ஆராய்ச்சிகள்	-	01	02	02	01	06
தொழில்நுட்பம் கையளிக்கப்பட்ட ஆராய்ச்சிகள்	-	-	01	-	-	01
ஆராய்ச்சிகள்						
பயன்படுத்தப்பட்ட ஆராய்ச்சிகள்	-	06	06	03	01	16

(ஆ) திறைசேரி நிதியேற்பாட்டில் ரூபா 7,019,692 தொகை செலவிடப்பட்டு 2009 - 2013 காலப்பகுதிகளில் ஆரம்பிக்கப்பட்ட 15 ஆராய்ச்சிகளுக்குரிய ஆராய்ச்சி செயற்திட்ட நடவடிக்கைகள் முடிவடைந்திருந்த போதிலும் இறுதி அறிக்கை இது வரையிலும் சமர்ப்பிக்கப்பட்டிருக்கவில்லை.

#### 4.2 முகாமைத்துவ செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

(அ) மின் உற்பத்தி முறைமையை செயற்படுத்தி மின்சாரத்தை உற்பத்தி செய்யும் நோக்கில் 2004 ஆம் ஆண்டின் போது ஆரம்பிக்கப்பட்ட செயற்திட்டத்தின் நோக்கத்தினை அடைந்துகொள்ள முடியாமையினால் மீளாய்வாண்டின் போது கைவிடப்பட்டிருந்தது. இதன் காரணமாக செயற்திட்டத்திற்காக கொள்வனவு செய்யப்பட்ட மற்றும் நிர்மாணிக்கப்பட்ட ரூபா 4,740,0000 தொகையான சொத்துக்கள் மற்றும் அமெரிக்க டொலர் 86,250 பெறுமதியான மின் உற்பத்தி இயந்திரம் செயற்பாடற்றுக் காணப்பட்டது. செயற்திட்டத்திற்காக செலவிடப்பட்ட ஏனைய கிரயம் ரூபா 34,165,937 ஆக இருந்ததுடன் அதில் ரூபா 32,913,445 தொகை மின் உற்பத்தி இயந்திரத்தை பழுதுபார்க்கும் செயற்பாடுகளுக்காக செலவிடப்பட்டிருந்தது.

(ஆ) 2005 - 2013 வரையான காலப்பகுதிக்காக உள்நாட்டு இறைவரித் திணைக்களத்திலிருந்து நிலையத்திற்கு மீளளிப்புச் செய்யக்கூடிய ரூபா 29,985,277 தொகையான பெறுமதி சேர் வரித்தொகை மற்றும் ரூபா 239,092 தொகையான நிறுத்தி வைத்தல் வரித்தொகை என்பவற்றை மீளாய்வாண்டின் போதும் அறவிடுவதற்கான நடவடிக்கை எடுக்கப்பட்டிருக்கவில்லை.

(இ) 2011 ஆம் ஆண்டிற்கு ஒப்பாக பரிசோதனை அறிக்கை சமர்ப்பிப்பதிலுள்ள தாமதத்தின் காரணத்தினால் 2012 மற்றும் 2013 ஆம் ஆண்டுகளின் போது நிலையத்தின் இறக்குமதி செய்யப்பட்ட பற்றரி பரிசோதிக்கும் வணிக செயற்திட்டத்திற்காக கிடைக்கும் வேலைக் கட்டளைகள் குறைவடைந்திருந்தமையின் காரணமான செயற்திட்ட வருமானம் குறைவடைந்திருந்தது. பற்றரி பரிசீலனை குறைவடைந்தமையின் காரணமாக இறக்குமதி செய்யப்பட்ட பற்றரி பரிசீலனையுக்காக நிலையத்தினால் முன்னைய ஆண்டுகளின் போது கொள்வனவு செய்யப்பட்ட ரூபா 17,773,523 பெறுமதியான இயந்திர உபகரணங்கள் குறைவான பயன்பாடுடையதாகக் காணப்பட்டது.

(ஈ) 2009 தொடக்கம் 2012 வரையான ஆண்டுகளின் போது இறக்குமதி செய்யப்பட்ட மின்குமிழ் பரிசீலிப்பிற்காக ரூபா 7,886,566 தொகையான பெறுவனவுகளுக்குரிய 698 கட்டளைகளுக்காக செயலாற்றல் அறிக்கை விநியோகத்திலுள்ள தாமதத்தின் காரணமாக அந்த வணிக செயற்திட்டத்தின் வருமானம் முன்னைய ஆண்டுகளின் போது வேகமாகக் குறைவடைந்திருந்தது. அதன் பிரகாரம் 2011 ஆம் ஆண்டுடன் ஒப்பிடும் போது 2012 ஆம் ஆண்டின் போது தேறிய வருமானம் 51 சதவீதத்தினாலும் 2013 ஆம் ஆண்டின் போது 83 சதவீதத்தினாலும் குறைவடைந்திருந்தது.

(உ) 2002 தொடக்கம் 2013 வரையான காலப்பகுதியில் ரூபா 63,518,112 தொகை ஏழுநாள் அழைப்பு வைப்புக்களில் குறைந்த வட்டி வீதத்தின் கீழ் நிறுத்தி வைக்கப்பட்டிருந்தது. இந்தப் பணத்தை அதிக வட்டி வீதம் பெறக்கூடிய முதலீட்டுச்

செயற்பாடுகளில் ஈடுபடுத்துவதற்கு முகாமைத்துவம் நடவடிக்கை எடுத்திருக்கவில்லை.

- (ஊ) 2011 ஆம் ஆண்டு தொடக்கம் ISO-9001 முறைமை உறுதிப்படுத்தும் நிலையத்தை செயற்படுத்துவதற்காக அந்த ஆண்டின் போது ரூபா 203,850 தொகை செலவிடப்பட்டிருந்ததுடன் மீளாய்வாண்டின் இறுதி வரையில் 03 வருடங்கள் கடந்திருந்த போதிலும் முறைமை உறுதிப்படுத்தலைப் பெற்றுக்கொள்வதற்கு நடவடிக்கை எடுக்கப்பட்டிருக்கவில்லை.

#### 4.3 செயற்பாட்டு செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிலையத்தினால் 2013 ஆகஸ்ட் 17 ஆந் திகதி தனியார் நிறுவனத்திலிருந்து ரூபா 2,313,584 தொகையில் டஸ்ட் சாம்லர் இயந்திரம் கொள்வனவு செய்வதற்கு கட்டளை சமர்ப்பிக்கப்பட்டிருந்ததுடன் 2013 நவம்பர் 26 ஆந் திகதி உரிய இயந்திரம் வழங்கப்பட வேண்டியிருந்த போதிலும் 2014 பெப்ரவரி மாத இறுதி வரையிலும் வழங்கல் பூரணப்படுத்தப்பட்டிருக்கவில்லை.
- (ஆ) 2002 ஆம் ஆண்டின் போது ரூபா 10,984,594 தொகை செலவில் நீர்கொழுப்பு நகர சபைக்காக மல அகற்றல் முறைமையொன்றை நிர்மாணிக்கும் செயற்திட்டம் ஆரம்பிக்கப்பட்டிருந்த போதிலும் முறைமை உரியவாறு அமுல்படுத்தப்படாமையின் அடிப்படையில் நகர சபையினால் செயற்திட்டம் பொறுப்பேற்கப்படாமையினால் 2013 திசெம்பர் 31 ஆந் திகதி வரை அறவிடவேண்டிய ரூபா 2,128,636 தொகையை அறவிடுவதற்கான நடவடிக்கை எடுக்கப்பட்டிருக்கவில்லை.
- (இ) நிலையத்தின் பல்வேறு செயற்திட்டங்களுக்காக சேவைப் பங்களிப்பாளர்களிடமிருந்து கிடைத்த ரூபா 4,649,870 தொகையான முற்பணத்தில் 2010 ஆம் ஆண்டின் போது மின் குமிழ் பரீட்சிப்பிற்காக அரசாங்க நிறுவனங்களிலிருந்து ரூபா 1,642,500 தொகை பெறப்பட்டிருந்த போதிலும் பரீட்சிப்பு இது வரையும் மேற்கொள்ளப்படாமையினால் 04 வருடங்கள் தொடக்கம் தீர்க்கப்படாது காணப்பட்டதுடன் ரூபா 15,000 தொகையான 02 செயற்திட்டங்கள் அமுல்படுத்தப்படாமையினால் முற்பணக் கணக்கில் மேலும் காணப்பட்டது.
- (ஈ) 2003-2005 காலப்பகுதியின் போது 09 சேவைப் பங்களிப்பாளர்களுக்கு வாடகைக்கு வழங்கப்பட்ட இரும்புத் தகடு (Shutter Set) 2013 திசெம்பர் 31 ஆந் திகதி வரையிலும் மீள நிலையத்திற்கு கையளிக்கப்பட்டிருக்கவில்லை. அதற்காக சேவைப் பங்களிப்பாளர்களிடமிருந்து பெறப்பட்ட ரூபா 105,500 தொகையான வைப்பு மீளாய்வாண்டின் இறுதிவரையிலும் இரும்புத் தகரத்தை மீளப்பெற்று சேவைப்பங்களிப்பு முற்பணத்தை தீர்ப்பதற்கான நடவடிக்கை எடுக்கப்பட்டிருக்கவில்லை.
- (உ) மீளாய்வாண்டின் போது கட்டிட நிர்மாணத்திற்காக ஆலோசனைச் சேவையினை வழங்குதல் மற்றும் நிலையத்தின் தொழில்நுட்ப பயன்படுத்தலில் குறைந்த செலவின நிர்மாணங்களை அரசாங்க பிரிவுகளுக்கு அறிமுகப்படுத்தும் நோக்கத்தில் ஆரம்பிக்கப்பட்ட செயற்திட்டத்திலிருந்து ரூபா 3,000,000 தொகையான வருமானத்தை உழைப்பதற்கு திட்டமிடப்பட்டிருந்த போதிலும் எதிர்பார்த்த இலக்கினை அடைந்துகொள்வதற்கு முடியாதிருந்தது.

#### 4.4 செயற்பாடற்ற மற்றும் குறைவான பயன்பாடுடைய சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிலையத்தின் ஒவ்வொரு பிரிவுகளுக்காகவும் கொள்வனவு செய்யப்பட்ட ரூபா 47,606,810 பெறுமதியான 10 இயந்திரங்களும் உபகரணங்களும் 01 வருடம் தொடக்கம் 07 வருடங்கள் வரை பயன்பாட்டிற்கு எடுக்கப்படாமல் செயற்பாடற்று மற்றும் குறைவான பயன்பாட்டுடன் காணப்பட்டது.
- (ஆ) நிலையத்தின் பிரதான இருப்புக் களஞ்சியத்தில் ரூபா 2,357,210 தொகையான 64 இருப்பு விடயங்கள் 13 வருடங்களுக்கு மேற்பட்ட காலமாக செயற்பாடற்றிருந்தது.
- (இ) தொழில்நுட்ப மற்றும் மிருகவளப் பிரிவினால் ரூபா 770,792 தொகை செலவில் உருவாக்கப்பட்ட ஹைட்ரொலிக் பிரீஸ்டெசின் இயந்திரம் 04 வருடம் முதல் குறைவான பயன்பாட்டுடன் காணப்பட்டது.

#### 4.5 சிக்கனமற்ற கொடுக்கல் வாங்கல்கள்

திட்டமிடல் வடிவமைப்பு மற்றும் ஆலோசனைச் சேவைப் பிரிவில் 02 வருடங்களுக்கு மேற்பட்ட காலம் செயற்பாடற்றிருந்த சீ.என்.சீ. மிலின் இயந்திரம் வரவுப் பரிசோதனைக்காக வெளிநாட்டு பரீட்சகருக்கு மீளாய்வாண்டின் போது ரூபா 1,968,270 தொகை செலுத்தப்பட்டிருந்தது. இரண்டு சந்தர்ப்பங்களின் போது பழுதுபார்த்தல் மேற்கொள்ளப்பட்டிருந்த போதிலும் மீளாய்வாண்டின் இறுதிவரையிலும் இயந்திரத்தை செயற்படுத்துவதற்கு முடியாதிருந்தது.

#### 4.6 இனங்காணப்பட்ட நடடம்

மீளாய்வாண்டின் போது பூர்த்திசெய்யப்பட்ட 03 வணிக செயற்திட்டங்களிலிருந்து நிலையத்திற்கு ரூபா 205,326 தொகையான நடடம் ஏற்பட்டிருந்தது.

#### 4.7 ஒப்பந்த நிருவாகத்தில் குறைபாடு

பொலன்னறுவை பொது வைத்தியசாலையில் தாதியர் விடுதிக் கட்டிட நிர்மாணத்திற்காக 2011 யூன் 17 ஆந் திகதி ரூபா 24,293,400 தொகையான திருத்தப்பட்ட மதிப்பீட்டின் அடிப்படையில் நிர்மாணச் செயற்பாடுகள் மேற்கொள்ளப்பட்டிருந்த போதிலும் 2014 மார்ச் மாதம் வரையிலும் தொழில்நுட்ப மதிப்பீட்டுக் குழுவின் அங்கீகாரம் கிடைத்திருக்கவில்லை. இது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) நிர்மாணப் பயிற்சி மற்றும் அபிவிருத்தி நிறுவகத்தின் (இக்லாட்) வழிகாட்டிக் கோவையின் 33.6 மற்றும் கொள்வனவு வழிகாட்டிக் கோவையின் 8.9 ஆம் பந்தியின் பிரகாரம் இந்த ஒப்பந்தம் கையளிக்கப்பட்டு 03 வருடங்கள் கடந்திருந்த போதிலும் இது வரையிலும் உடன்படிக்கை கைச்சாத்திடப்பட்டிருக்கவில்லை.
- (ஆ) சுகாதார அமைச்சிற்குச் சமர்ப்பிக்கப்பட்ட பட்டியல்களிலிருந்து நிலையத்திற்குக் கிடைக்க வேண்டிய ரூபா 9,176,421 தொகையானது கணக்காய்வுத் திகதியான 2014 பெப்ரவரி 20 ஆந் திகதி வரையிலும் அறவிடப்பட்டிருக்கவில்லை.
- (இ) மேலதிக வேலைகளின் (Extra Works) பெறுமதி ரூபா 2,984,169 ஆக இருந்ததுடன் கொள்வனவு வழிகாட்டிக் கோவையின் பிரகாரம் மேலதிக வேலைக்கான அங்கீகாரம் பெறப்பட்டிருக்கவில்லை.
- (ஈ) நிர்மாண ஒப்பந்தம் 2011 ஏப்ரல் 15 ஆந் திகதி ஆரம்பிக்கப்பட்டு 04 மாதங்களில் பூர்த்தி செய்வதற்கு தீர்மானிக்கப்பட்டிருந்த போதிலும் 2013 பெப்ரவரி 22 ஆந் திகதி பூர்த்திசெய்யப்பட்டிருந்தது. நிர்மாணங்கள் தாமதமாகியமையினால் அறவிடுவதற்குள்ள ரூபா 2,047,560 தொகையான விலை முரண்களைப் பெறுதல் சந்தேகத்திற்குரியதாக இருந்தமை கணக்காய்வின் போது அவதானிக்கப்பட்டது.

#### 4.8 தாமதமான செயற்திட்டம்

பின்வரும் அவதானிப்புக்கள் மேற்கொள்ளப்படுகின்றன.

- (அ) பசு மாடுகளுக்காக உணவுத் துணிக்கைகளை உற்பத்தி செய்யும் உபகரணத்தைத் தயாரிக்கும் செயற்திட்டம் 2006 யூலை 01 இல் ஆரம்பிக்கப்பட்டு 2006 செப்டெம்பர் 30 ஆந் திகதி பூர்த்தி செய்வதற்குத் தீர்மானிக்கப்பட்டிருந்த போதிலும் செயற்திட்டத்தைப் பூர்த்திசெய்தல் 2008 ஆம் ஆண்டு வரை தாமதமாகியிருந்தது. செயற்திட்டத்திற்காக செலவிடப்பட்ட மொத்தக் கிரயம் ரூபா 2,144,290 ஆக இருந்ததுடன் மீளாய்வாண்டின் இறுதிவரையிலும் இயந்திரத்திலிருந்து எதிர்பார்க்கப்பட்ட பெறுபேற்றைப் பெற்றுக்கொள்ளும் முறையில் செயற்படுத்த முடியாதிருந்தமை அவதானிக்கப்பட்டது. இந்த இயந்திரத்திற்காக 2009 ஆம் ஆண்டு தொடக்கம் கிடைக்கவேண்டிய கடன் மீதி ரூபா 371,152 ஆக இருந்தது.
- (ஆ) “Demining Robot” என்ற பெயருடைய செயற்திட்டத்தை அமுல்படுத்துவதற்காக மொரட்டுவை பல்கலைக்கழகத்துடன் 2012 யூன் 01 ஆந் திகதி புரிந்துணர்வு உடன்படிக்கை கைச்சாத்திடப்பட்டு மொரட்டுவை பல்கலைக்கழகத்திற்கு ரூபா 1,085,662 தொகை 2012 ஆகஸ்ட் 20 ஆந் திகதி மற்றும் 2013 சனவரி 11 ஆந் திகதிகளில் வழங்கப்பட்டிருந்தன. 2012 யூன் மாதத்தின் போது செயற்திட்டம் ஆரம்பிக்கப்பட்டு 2013 யூலை மாதத்தின் போது பூர்த்தி செய்வதற்குத் தீர்மானிக்கப்பட்டிருந்த போதிலும் செயற்திட்டம் பூர்த்தி செய்யப்பட்டிராததுடன் செயற்திட்டத்தின் எந்த செயல்முன்னேற்றமும் கணக்காய்வின் போது அவதானிக்கப்படவில்லை.

#### 4.9 கைவிடப்பட்ட செயற்திட்டங்கள்

2009 - 2013 காலப்பகுதியில் ரூபா 3,066,060 கிரயமான 19 ஆராய்ச்சிகள் கைவிடப்பட்டமையினால் அந்த செயற்திட்டத்திற்காக செய்யப்பட்ட செலவினம் சிக்கனமற்ற செலவினமாக கணக்காய்வின் போது அவதானிக்கப்பட்டது.

#### 4.10 செயற்திட்டங்களிலிருந்து எதிர்பார்த்த விளைவுகள் கிடைக்கப்பெறாமை/ வெற்றியளிக்காத செயற்திட்டங்கள்

16 செயற்திட்டங்களுக்கான வருடாந்த ஆராய்ச்சிச் செலவினமான ரூபா 55,316,080 தொகை கணக்குகளிலிருந்து பதிவழிக்கப்பட்டிருந்த போதும் ஆராய்ச்சிகளிலிருந்து எதிர்பார்த்த விளைவு கிடைத்திருக்கவில்லை. இந்த செயற்திட்டத்திற்காக கொள்வனவு செய்யப்பட்ட மற்றும் உற்பத்தி செய்யப்பட்ட இயந்திரம் பயன்படுத்தப்படாமல் செயற்பாடற்றிருந்தமையும் அவதானிக்கப்பட்டது.

#### 4.11 பதவியணியினர் நிருவாகம்

நிலையத்தின் 2013 திசெம்பர் 31 ஆந் திகதியில் உள்ளவாறான அங்கீகரிக்கப்பட்ட உள்ளபடியான, வெற்றிடமான மற்றும் மிகையான பதவியணியினர் தொடர்பான தலைவர்கள் கீழே காண்பிக்கப்படுகின்றன.

பதவி	அங்கீகரிக்கப்பட்ட	உள்ளபடியான	வெற்றிடம்	மிகை
பதவிநிலை	79	51	28	-
பதவிநிலையற்ற	229	223	42	19

முகாமைத்துவ உதவியாளர் தொழில்நுட்ப தரமல்லாத (பரிசோதனைச் சேவை) பதவியணியினருக்காக உத்தியோகத்தர்களைச் சேர்க்கும் போது முகாமைத்துவ சேவைகள் திணைக்களத்தினால் 2013 சனவரி 31 ஆந் திகதி அங்கீகரிக்கப்பட்ட



செயல்நடைமுறைகளுக்குப் புறம்பாக உரிய பகுதியில் ஒரு வருட அனுபவமின்றிய 04 உத்தியோகத்தர்கள் ஒப்பந்த அடிப்படையில் சேர்க்கப்பட்டு சம்பளத்திற்குப் பதிலாக மாதாந்த படியாக 2013 யூன் தொடக்கம் திசம்பர் வரை ரூபா 170,626 தொகை செலுத்தப்பட்டிருந்தது.

5. கணக்களிப்பொறுப்பும் நல்லாளுகையும்

5.1 பாதீட்டுக் கட்டுப்பாடு

மீளாய்வாண்டின் பாதீட்டில் மதிப்பீடு செய்யப்பட்ட செலவினம் மற்றும் உள்ளபடியான செலவினங்களுக்கிடையே 11 சதவீதம் தொடக்கம் 43 சதவீதம் வரை கருத்திற்கொள்ளக்கூடிய முரண்கள் அவதானிக்கப்பட்டமையினால் பாதீடானது வினைத்திறனான நிதிக் கட்டுப்பாட்டுக் கருவியாக பயன்படுத்தப்படாதிருந்தமை அவதானிக்கப்பட்டது.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகள் தொடர்பான குறைபாடுகள் அவ்வப்போது நிலையத்தின் தலைவரது கவனத்திற்கு கொண்டுவரப்பட்டன. பின்வரும் கட்டுப்பாட்டுப் பகுதிகள் தொடர்பாக விசேட கவனம் கோரப்படுகின்றது.

- (அ) செயற்திட்டக் கிரயமிடலும் முகாமைத்துவமும்
- (ஆ) நிர்மாண செயற்திட்ட முகாமைத்துவம்
- (இ) கடன்பட்டோர்
- (ஈ) இயந்திர சூத்திர பயன்பாடு
- (உ) வாகனக் கட்டுப்பாடு